



## ਚੀਕੂ ਅਤੇ ਲਿਜ਼ੀ ਬਿਜ਼ੀ

ਇਸਥਰ ਡੇਵਿਡ ਦੁਆਰਾ

ਇੱਕ ਦਿਨ, ਗਰਮੀ ਦਾ ਮੌਸਮ ਖਤਮ ਹੋਣ ਦੇ ਬਾਅਦ, ਚੀਕੂ ਅਤੇ ਮਾਂ ਨੇ ਹਵਾ ਵਾਲਾ ਕੂਲਰ ਸਾਫ਼ ਕਰਨ ਦਾ ਫੈਸਲਾ ਕੀਤਾ, ਕਿਉਂਕਿ ਉਹਨਾਂ ਨੂੰ ਸਰਦੀਆਂ ਵਿੱਚ ਇਸ ਦੀ ਜ਼ਰੂਰਤ ਨਹੀਂ ਸੀ। ਉਹਨਾਂ ਨੇ ਕੂਲਰ ਦਾ ਪਿਛਲਾ ਕਵਰ ਖੋਲ੍ਹਿਆ ਅਤੇ ਉਹ ਅੰਦਰ ਬੈਠੇ ਦੇ ਜੀਵਾਂ ਨੂੰ ਵੇਖ ਕੇ ਹੈਰਾਨ ਰਹਿ ਗਏ।

ਮਾਂ ਨੇ ਕਿਹਾ, “ਚੀਕੂ, ਕੀ ਤੂੰ ਵਿਸ਼ਵਾਸ ਕਰ ਸਕਦਾ ਹੈਂ ਕਿ ਗਿਰਗਿਟ ਅਤੇ ਕਿਰਲੀ ਇਸ ਕੂਲਰ ਵਿੱਚ ਰਹਿ ਰਹੇ ਹਨ? ਲੱਗਦਾ ਹੈ ਕਿ ਇਹ ਠੰਡੇ ਮੌਸਮ ਦਾ ਅਨੰਦ ਲੈ ਰਹੇ ਹਨ ਅਤੇ ਇਹ ਇਹਨਾਂ ‘ਤੇ ਹਮਲਾ ਕਰਨ ਵਾਲੇ ਕਾਂਵਾਂ ਅਤੇ ਹੋਰ ਪੰਛੀਆਂ ਤੋਂ ਵੀ ਸੁਰੱਖਿਅਤ ਹਨ।”

ਚੀਕੂ ਨੇ ਕੂਲਰ ਵਿੱਚ ਵੇਖਿਆ ਅਤੇ ਕਿਹਾ, “ਸਚਮੁੱਚ, ਇਹ ਬਹੁਤ ਚਲਾਕ ਹਨ! ਜਿਵੇਂ ਕਿ ਘਾਹ ਕੀੜੇ-ਮਕੋੜਿਆਂ ਨੂੰ ਆਕਰਸ਼ਿਤ ਕਰਦਾ ਹੈ, ਇਹਨਾਂ ਕੋਲ ਖਾਣ ਲਈ ਕਾਫ਼ੀ ਕੁਝ ਹੈ। ਇਹਨਾਂ ਨੂੰ ਬਾਹਰ ਜਾਣ ਦੀ ਜ਼ਰੂਰਤ ਨਹੀਂ ਹੈ ਅਤੇ ਇਹ ਸੁਰੱਖਿਅਤ ਕੂਲਰ ਅੰਦਰ ਖੁਸ਼ ਰਹਿ ਸਕਦੇ ਹਨ।”

ਮਾਂ ਨੇ ਕਿਹਾ, “ਇਹ ਦਿਲਚਸਪ ਹੈ ਕਿਉਂਕਿ ਇਹ ਕਿਰਲੀ ਦੇ ਪਰਿਵਾਰ ਤੋਂ ਹਨ, ਪਰ ਦੇਵੇਂ ਵੱਖਰੇ ਹਨ। ਗਿਰਗਿਟ ਵੱਡਾ ਹੁੰਦਾ ਹੈ ਅਤੇ ਰੰਗ ਬਦਲ ਸਕਦਾ ਹੈ। ਇਸ ਦੀਆਂ ਅੱਖਾਂ ਸਾਰੀਆਂ ਦਿਸ਼ਾਵਾਂ ਵਿੱਚ ਹਿੱਲ ਸਕਦੀਆਂ ਹਨ ਅਤੇ ਜਦੋਂ ਇਹ ਭੁੱਖਾ ਹੁੰਦਾ ਹੈ ਤਾਂ ਬਸ ਆਪਣੀ ਜੀਭ ਨੂੰ ਬਾਹਰ ਕੱਢਦਾ ਹੈ ਅਤੇ ਕੀੜੇ ਫੜਦਾ ਹੈ।

“ਗਿਰਗਿਟ ਆਮ ਤੌਰ ਤੇ ਬਗੀਚਿਆਂ ਵਿੱਚ ਰਹਿਣਾ ਪਸੰਦ ਕਰਦੇ ਹਨ, ਪਰ ਇਹ ਵਾਲੇ ਨੂੰ ਕੂਲਰ ਪਸੰਦ ਹੈ। ਜਦੋਂ ਕਿਰਲੀਆਂ ਛੋਟੀਆਂ ਹੁੰਦੀਆਂ ਹਨ ਤਾਂ ਉਹ ਰੰਗ ਨਹੀਂ ਬਦਲਦੀਆਂ ਅਤੇ ਆਮ ਤੌਰ ‘ਤੇ ਘਰਾਂ ਵਿੱਚ ਰਹਿਣਾ ਪਸੰਦ ਕਰਦੀਆਂ ਹਨ। ਪਰ ਇਹਨਾਂ ਦੋਨਾਂ ਨੂੰ ਕੂਲਰ ਦੀ ਹਵਾ ਅਤੇ ਇੱਕ-ਦੂਜੇ ਦੀ ਸੰਗਤ ਬਹੁਤ ਪਸੰਦ ਹੈ।”





ਮਾਂ ਨੂੰ ਸਮਝ ਨਹੀਂ ਆ ਰਿਹਾ ਸੀ ਕਿ ਉਹ ਕੀ ਕਰੇ, ਕਿਉਂਕਿ ਉਹ ਕੂਲਰ ਨੂੰ ਸਾਫ਼ ਕਰਨਾ ਚਾਹੁੰਦੀ ਸੀ। ਜਿਵੇਂ ਹੀ ਉਸ ਨੇ ਉਹਨਾਂ ਨੂੰ ਬਾਹਰ ਕੱਢਿਆ, ਕਿਰਲੀ ਰਸੋਈ ਵਿੱਚ ਭੱਜ ਗਈ ਅਤੇ ਗਿਰਗਿਟ ਘਰ ਤੋਂ ਬਾਹਰ ਦੌੜ ਗਿਆ ਅਤੇ ਪੌਦਿਆਂ ਵਿੱਚ ਛੁਪ ਗਿਆ। ਫਿਰ ਮਾਂ ਅਤੇ ਚੀਕੂ ਕਿਰਲੀ ਅਤੇ ਗਿਰਗਿਟ ਬਾਰੇ ਸਭ ਕੁਝ ਭੁੱਲ ਗਏ। ਜਲਦੀ ਹੀ ਉਹਨਾਂ ਨਾਲ ਇੱਕ ਬਹੁਤ ਹੈਰਾਨੀਜਨਕ ਗੱਲ ਹੋਣ ਵਾਲੀ ਸੀ।

ਮਾਂ ਅਤੇ ਚੀਕੂ ਇੱਕ ਸ਼ਿਲਪਕਾਰੀ ਮੇਲੇ ਵਿੱਚ ਗਏ ਅਤੇ ਮਿੱਟੀ ਦੇ ਦੋ ਘੋੜੇ ਖਰੀਦ ਕੇ ਲਿਆਏ। ਇਹਨਾਂ ਘੋੜਿਆਂ ਦੇ ਮੂੰਹਾਂ 'ਤੇ ਗੋਲ-ਆਕਾਰ ਦੇ ਵੱਡੇ ਛੇਦ ਸਨ। ਇੱਕ ਦਿਨ ਪੌਦਿਆਂ ਨੂੰ ਪਾਣੀ ਦਿੰਦੇ ਸਮੇਂ ਜਦੋਂ ਮਾਂ ਨੇ ਇੱਕ ਘੋੜੇ ਦੇ ਮੂੰਹ ਵਿੱਚੋਂ ਇੱਕ ਜਾਨਵਰ ਦਾ ਸਿਰ ਨਿਕਲਦਿਆਂ ਵੇਖਿਆ ਤਾਂ ਉਹ ਡਰ ਗਈ।

ਪਹਿਲਾਂ ਉਸ ਨੂੰ ਲੱਗਿਆ ਕਿ ਇਹ ਸੱਪ ਹੈ। ਉਸ ਨੇ ਚੀਕੂ ਨੂੰ ਬੁਲਾਇਆ ਅਤੇ ਉਹਨਾਂ ਦੋਨਾਂ ਨੇ ਘੋੜੇ ਦੇ ਮੂੰਹ ਵਿੱਚ ਦੇਖਿਆ ਅਤੇ ਪਤਾ ਲੱਗਾ ਕਿ ਇਹ ਗਿਰਗਿਟ ਹੈ। ਮਾਂ ਅਤੇ ਚੀਕੂ ਉਤਸੁਕ ਸਨ ਅਤੇ ਉਹ ਇਹ ਦੇਖਣ ਲਈ ਦੂਜੇ ਘੋੜੇ ਵੱਲ ਗਏ ਕਿ ਸ਼ਾਇਦ ਉਸ ਵਿੱਚ ਵੀ ਅਜਿਹਾ ਕੁਝ ਹੋਵੇ।

ਜਿਵੇਂ ਉਹਨਾਂ ਨੇ ਉਮੀਦ ਕੀਤੀ ਸੀ, ਦੂਜੇ ਘੋੜੇ ਦੇ ਮੂੰਹ ਵਿੱਚੋਂ ਇੱਕ ਕਿਰਲੀ ਬਾਹਰ ਆਈ। ਮਾਂ ਅਤੇ ਚੀਕੂ ਨੇ ਇੱਕ-ਦੂਜੇ ਵੱਲ ਵੇਖਿਆ ਅਤੇ ਜਦੋਂ ਉਹਨਾਂ ਨੂੰ ਅਹਿਸਾਸ ਹੋਇਆ ਕਿ ਹਵਾ ਵਾਲੇ ਕੂਲਰ ਵਿਚਲੀ ਕਿਰਲੀ ਅਤੇ ਗਿਰਗਿਟ ਨੇ ਇੱਕ ਨਵਾਂ ਘਰ ਲੱਭ ਲਿਆ ਹੈ ਤਾਂ ਉਹ ਹੱਸ ਪਏ। ਮਾਂ ਨੇ ਚੀਕੂ ਨੂੰ ਕਿਹਾ, “ਸ਼ਾਇਦ ਇਹੀ ਪੱਕੀ ਦੇਸਤੀ ਹੁੰਦੀ ਹੈ!”

THE END

© BookBox. All Rights Reserved.  
www.bookbox.com



Click below to follow us:



YouTube

facebook